

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या 46
उत्तर देने की तारीख 25 नवंबर, 2024
4 अग्रहायण, 1946 (शक)
ओलंपिक-2036 की मेजबानी

46. श्री तेजस्वी सूर्य:

क्या युवा कार्यक्रम और खेल मंत्री यह बताने की कृपा करेंगे कि :

- (क) क्या यह सच है कि सरकार ने ओलंपिक-2036 के लिए मेजबानी के अधिकार के लिए औपचारिक रूप से आवेदन किया है और यदि हां, तो इसका ब्यौरा क्या है;
- (ख) ओलंपिक के आयोजन की तैयारियां क्या हैं तथा पिछले दस वर्षों के दौरान देश में खेल अवसंरचना के निर्माण और उन्नयन में क्या सुधार हुए हैं; और
- (ग) खेल प्रतिभाओं को खोजने में खेलो इंडिया अभियान का ब्यौरा और प्रभाव क्या है?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) भारत में ओलंपिक की मेजबानी के लिए बोली लगाना भारतीय ओलंपिक संघ (आईओए) की जिम्मेदारी है। 01.10.2024 को आईओए ने 2036 में भारत में ओलंपिक और पैरालिंपिक खेलों की मेजबानी के लिए अंतर्राष्ट्रीय ओलंपिक समिति (आईओसी) को आशय पत्र जारी किया।

(ख) और (ग) देश में बहु खेल आयोजनों सहित खेल स्पर्धाओं के आयोजन के लिए खेल अवसंरचना का विस्तार एक सतत प्रक्रिया है। केंद्र सरकार 2016-17 से खेलो इंडिया स्कीम का कार्यान्वयन कर रही है, जिसके तहत खेल अवसंरचना के निर्माण और उन्नयन के लिए सहायता प्रदान की जाती है। इसके अलावा, खेलो इंडिया स्कीम का विवरण और प्रभाव निम्नानुसार है:

- i. 32 राज्यों/संघ राज्य क्षेत्र में 323 नई खेल बुनियादी ढांचा परियोजनाओं को मंजूरी दी गई।
- ii. देश भर में अब तक 36 राज्यों/ संघ राज्य क्षेत्र में कुल 1041 केआईसी अधिसूचित किए गए हैं, जिनमें से 960 केआईसी वर्तमान में चालू हैं।
- iii. खेलो इंडिया एथलीटों (केआईए) के प्रशिक्षण के लिए कुल 301 अकादमियों को मान्यता दी गई है।
- iv. 21 खेलों (पैरा स्पोर्ट्स सहित) में कुल 2781 खेलो इंडिया एथलीटों को अधिसूचित किया गया है। इन्हें विभिन्न राष्ट्रीय चैंपियनशिप, ओपन चयन ट्रायल और मूल्यांकन शिविरों से चयनित किया गया है।
- v. अब तक खेलो इंडिया गेम्स के कुल 15 संस्करण आयोजित किए जा चुके हैं, जिनमें खेलो इंडिया यूथ गेम्स के 6 संस्करण, खेलो इंडिया यूनिवर्सिटी गेम्स के 4 संस्करण, खेलो इंडिया विंटर गेम्स के 4 संस्करण और खेलो इंडिया पैरा गेम्स का 1 संस्करण शामिल है, जिसमें 48,000 से अधिक एथलीटों ने भाग लिया है।
- vi. फिटनेस और स्वस्थ जीवन शैली की संस्कृति को बढ़ावा देने के लिए फिट इंडिया मूवमेंट के तहत विभिन्न पहल की गई हैं। ये पहल हैं फिट इंडिया क्विज, राष्ट्रीय खेल दिवस, फिट इंडिया स्वच्छता फ्रीडम रन, फिट इंडिया सप्ताह, फिट इंडिया मोबाइल ऐप, फिट इंडिया इन्फ्लुएंसर्स और फिट इंडिया चैंपियंस पॉडकास्ट।
